॥ कनकधारास्तोत्रम्‌ ॥ 


अङ्गं हरेः पुलकभूषणमाश्रयन्ती 

भृङ्गाङ्गनेव मुकुलाभरणं तमालम्‌। 

आङ्गीकृताखिलविभूतिरपाङ्गलीला 
माङ्गल्यदास्तु मम मङ्गलदेवतायाः॥ १॥ 


मुग्धा मुहुविदधती वदने मुरारेः 
प्रेमत्रपाप्रणिहितानि गतागतानि। 
माला ृशोर्मधुकरीव महोत्पले या 
सा मे श्रियं दिशतु सागरसम्भवायाः ॥ २॥ 


आमीलिताक्षमधिगम्य मुदा मुकुन्दम्‌ 
आनन्दकन्दमनिमेषमनङ्गतन्त्रम्‌। 
आकेकरस्थितकनीनिकपक्ष्मनेत्रम्‌ 

भूत्ये भवेन्मम भुजङ्गशयाङ्गनायाः॥ ३॥ 


बाहन्तरे मधुजितः श्रितकौस्तुभे या 
हारावलीव हरिनीलमयी विभाति। 


कामप्रदा भगवतोऽपि कटाक्षमाला 
कल्याणमावहतु मे कमलालयायाः ॥ ४॥ 


कालाम्बुदालिललितोरसि कैटभारेः 
धाराधरे स्फुरति या तडिदङ्गनेव। 
मातुः समस्तजगतां महनीयमूर्तिः 
भद्राणि मे दिशतु भार्गवनन्दनायाः॥ ५॥ 


प्राप्तं पदं प्रथमतः खलु यत्प्रभावात्‌ 

माङ्गल्यभाजि मधुमाथिनि मन्मथेन। 

मय्यापतेत्तदिह मन्थरमीक्षणार्धम्‌ 
मन्दालसं च मकरालयकन्यकायाः॥ ६॥ 


विश्वामरेन्द्रपदवीश्रमदानदक्षम्‌ 
आनन्दहेतुरधिकं मुरविद्विषोऽपि। 
ईषन्निषीदतु मयि क्षणमीक्षणाद्धम्‌ 
इन्दीवरोद्रसहोदरमिन्दिरायाः ॥ ७॥ 


इष्टा विशिष्टमतयोऽपि यया दयाद्र- 
दृष्या त्रिविष्टपपदं सुलभं लभन्ते। 

ष्टिः प्रहृष्टकमलोदरदीष्तिरिष्टाम्‌ 
पुष्टि कृषीष्ट मम पुष्करविष्टरायाः ॥ ८ ॥ 


दद्याद्यानुपवनो द्रविणाम्बुधाराम्‌ 
अस्मिन्नकिञ्चनविहङ्गशिशो विषण्णे। 
दुष्कर्मघर्ममपनीय चिराय दूरम्‌ 


नारायणप्रणयिनीनयनाम्बुवाहः॥ ९ ॥ 


गीर्देवतेति गरुडध्वजसुन्द्रीति 
शाकम्भरीति शशिशेखरवल्लमेति। 
सृष्टिस्थितिप्रलयकेलिषु संस्थिताये 
तस्ये नमस्त्रिभुवनेकगुरोस्तरुण्ये॥ १०॥ 


्रुत्ये नमोऽस्तु शुभकर्मफलप्रसूत्ये 

रत्ये नमोऽस्तु रमणीयगुणाणवाये । 

शक्त्यै नमोऽस्तु शतपत्रनिकेतनाये 
पुष्ये नमोऽस्तु पुरुषोत्तमवल्लभाये॥ ११॥ 


नमोऽस्तु नालीकनिभाननाये 
नमोऽस्तु दुग्धोदधिजन्मभूम्ये। 


नमोऽस्तु सोमामृतसोदराये 
नमोऽस्तु नारायणवल्लभाये॥ १२॥ 


नमोऽस्तु हेमाम्बुजपीठिकाये 
नमोऽस्तु भूमण्डलनायिकायै । 
नमोऽस्तु देवादिदयापराये 
नमोऽस्तु शाङ्गायुधवल्लभाये॥ १३॥ 


नमोऽस्तु देव्ये भृगुनन्दनाये 
नमोऽस्तु विष्णोरुरसि स्थिताये। 
नमोऽस्तु लक्ष्म्ये कमलालयाये 
नमोऽस्तु दामोद्रवल्लभाये॥ १४॥ 


नमोऽस्तु कान्त्ये कमलेक्षणाये 
नमोऽस्तु भूत्ये भुवनप्रसूत्ये। 
AA cw he 


नमोऽस्तु देवादिभिरत्विताये 
नमोऽस्तु नन्दात्मजवल्लभाये॥ १५॥ 


सम्पत्कराणि सकलेन्द्रियनन्दनानि 
साम्राज्यदानविभवानि सरोरुहाक्षि। 

त्वद्वन्दनानि दुरिताहरणोद्यतानि 


मामेव मातरनिशां कलयन्तु मान्ये॥ १६॥ 


यत्कटाक्षसमुपासनाविधिः 

सेवकस्य सकलार्थसम्पदः । 

सन्तनोति वचनाङ्गमानसैः 
त्वां मुरारिहृदयेश्वरीं भजे॥ १७॥ 


सरसिजनिलये सरोजहस्ते 
घवलतमांशुकगन्धमाल्यशोभे। 
भगवति हरिवल्भे मनोज्ञे 
त्रिभुवनभूतिकरि प्रसीद मह्यम्‌॥ १८॥ 


दिग्घस्तिभिः कनककुम्भमुखावसृष्ट- 
स्वर्वाहिनी विमलचारुजलालुताङ्गीम्‌। 
प्रातनेमामि जगतां जननीमशेष- 


लोकाधिनाथगृहिणीं अमृताब्मिपुत्रीम्‌॥ १९॥ 


कमले कमलाक्षवल्लभे त्वं 
करुणापूरतरङ्गितेरपाङ्गः। 


अवलोकय मामकिञ्चनानां 
प्रथमं पात्रमकृत्रिमं दयायाः॥ २०॥ 


स्तुवन्ति ये स्तुतिभिरमीभिरन्वहम्‌ 
त्रयीमयीं त्रिभुवनमातरं रमाम्‌। 
गुणाधिका गुरुतरभाग्यभागिनो 
भवन्ति ते भुवि बुधभाविताशयाः ॥ २१ ॥ 


देवि प्रसीद जगदीश्वरि लोकमातः 
कल्याणगात्रि कमलेक्षणजीवनाथे। 
दारि्यभीतिहृदयं शरणागतं माम्‌ 
आलोकय प्रतिदिनं सदयेरपाङ्गैः ॥ 


॥ इति श्रीमच्छङ्कराचार्यविरचितं श्री कनकधारास्तवं सम्पूर्णम्‌ ॥ 

